

തൊഴിൽ അഭിരുചികൾ പ്രോത്സാഹിപ്പിക്കുന്നതിന് നടപടി

26 (*85) ശ്രീ. വാഴൂർ സോമൻ:

ശ്രീ. ഇ. ചന്ദ്രശേഖരൻ:

ശ്രീമതി സി. കെ. ആശ:

ശ്രീ. സി. സി. മുക്തൻ: താഴെക്കാണുന്ന ചോദ്യങ്ങൾക്ക്

പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി മറുപടി നൽകുമോ:

(എ) പൊതുസമൂഹത്തിൽ ശരിയായ തൊഴിൽ സംസ്കാരം വളർത്തിയെടുക്കുന്നതിന് ഈ സർക്കാർ എന്തെല്ലാം ഇടപെടൽ നടത്താനാണ് ഉദ്ദേശിക്കുന്നത്; വ്യക്തമാക്കാമോ?

പൊതുസമൂഹത്തിൽ ശരിയായ തൊഴിൽ സംസ്കാരം വളർത്തിയെടുക്കുന്നതിന് ഈ സർക്കാർ നാഷണൽ എംപ്ലോയ്മെന്റ് സർവ്വീസ് വകുപ്പ് മുഖേന വിവിധങ്ങളായ പദ്ധതികൾ നടപ്പാക്കിവരുന്നുണ്ട്. ഉദ്യോഗാർത്ഥികൾക്ക് ആവശ്യമായ മുദ്ര നൈപുണ്യ പരിശീലനം നൽകിക്കൊണ്ട് സ്വകാര്യ മേഖലയിലെ തൊഴിലിന് പ്രാപ്തരാക്കുന്നതിനായി എംപ്ലോയബിലിറ്റി സെന്ററുകളും കരിയർ സംബന്ധമായ എല്ലാ പ്രശ്നങ്ങൾക്കും ആവശ്യമായ മാർഗ്ഗനിർദ്ദേശം നൽകുന്നതിന് കരിയർ ഡെവലപ്മെന്റ് സെന്ററുകളും മോഡൽ കരിയർ സെന്ററുകളും ആവിഷ്കരിച്ച് നടപ്പാക്കിയിട്ടുണ്ട്. കൂടാതെ, ടി സെന്ററുകൾ മുഖേന ജോബ്ഫെയർ/ പ്ലേസ്മെന്റ് ഡ്രൈവ്, മേഖലാടിസ്ഥാനത്തിൽ നിയുക്തി മെഗാ ജോബ് ഫെയർ എന്നിവയും സംഘടിപ്പിച്ചു വരുന്നു. ഇതോടൊപ്പം ഉയർന്ന തോതിലുള്ള തൊഴിലില്ലായ്മയും യോഗ്യതയനുസരിച്ചുള്ള തൊഴിലിന്റെ ദുർലഭ്യവും കറുത്തുക എന്ന ലക്ഷ്യത്തോടെ അഞ്ച് സ്വയം തൊഴിൽ പദ്ധതികളും നടപ്പാക്കിവരുന്നു. കൂടാതെ, തൊഴിൽരഹിതരായ ഉദ്യോഗാർത്ഥികൾക്ക് സ്വയം തൊഴിൽ ചെയ്യുന്നതിന്റെ മഹത്വത്തെപ്പറ്റിയും വകുപ്പ് മുഖാന്തരം നടപ്പാക്കുന്ന വിവിധ സ്വയം തൊഴിൽ പദ്ധതികളെപ്പറ്റിയും ബോധവാന്മാരാക്കുന്നതിന് പതിനാല് ജില്ലാ എംപ്ലോയ്മെന്റ് എക്സ്പ്രെസ്സുകളിൽ പ്രവർത്തിക്കുന്ന സ്വയംതൊഴിൽ വിഭാഗത്തിന്റെ നേതൃത്വത്തിൽ സ്വയം തൊഴിൽ ശീൽപ്പശാല സംഘടിപ്പിക്കാനും ഉദ്ദേശിക്കുന്നുണ്ട്.

(ബി) വിദ്യാർത്ഥികൾക്ക് തൊഴിലിന്റെ മഹത്വം മനസ്സിലാക്കിക്കൊടുക്കുന്നതിനായി കർമ്മചാരി പദ്ധതി പരിഗണനയിലുണ്ടോ; എങ്കിൽ വിശദാംശം ലഭ്യമാക്കുമോ ;

(സി) വിദ്യാർത്ഥികൾക്ക് തൊഴിലിന്റെ മഹത്വം മനസ്സിലാക്കുന്ന രീതിയിൽ പഠനത്തോടൊപ്പം തന്നെ സാധ്യതാ തൊഴിൽ മേഖലകളുമായി പരിചയം ഉണ്ടാകാനുതകുന്ന സാഹചര്യം സൃഷ്ടിക്കുമോ; വ്യക്തമാക്കുമോ;

&

(ഡി) ഭാവിയിലെ തൊഴിൽ സാഹചര്യങ്ങൾ മുന്നിൽക്കണ്ട് വിദ്യാർത്ഥികളുടെ തൊഴിൽ അഭിരുചികൾ പ്രോത്സാഹിപ്പിക്കുന്നതിന് നടപടി സ്വീകരിക്കുമോ?

(ബി-ഡി) വിദ്യാർത്ഥികൾക്ക് തൊഴിലിന്റെ മഹത്വം മനസ്സിലാക്കി കൊടുക്കുന്നതിനും പഠനത്തോടൊപ്പം തൊഴിലവസരങ്ങൾ പ്രദാനം ചെയ്യുന്നതിനുമായി തൊഴിൽ വകുപ്പ് 'കർമ്മചാരി പദ്ധതി' നടപ്പാക്കാൻ ഉദ്ദേശിക്കുന്നു. 9, 11 എന്നീ ക്ലാസുകളിലെ വിദ്യാർത്ഥികൾക്ക് ഒരു അദ്ധ്യയന വർഷത്തിലെ 25 ശനിയാഴ്ചകളിൽ 2 മണിക്കൂർ വീതം (ആകെ 50 മണിക്കൂർ) പൊതുമേഖലാ സ്ഥാപനങ്ങൾ, സഹകരണ സ്ഥാപനങ്ങൾ, വാണിജ്യ സ്ഥാപനങ്ങൾ എന്നീ തൊഴിൽ മേഖലകളിൽ തൊഴിലവസരങ്ങൾ നൽകുകയും അവർക്ക് വേതനം ലഭ്യമാക്കുകയും ചെയ്യുന്നു. ഇതിലൂടെ തൊഴിലെടുത്ത് സമ്പാദിക്കുക എന്ന ആശയം വിദ്യാർത്ഥികളിൽ ഉണ്ടാകുന്നു. കൂടാതെ, വിദ്യാർത്ഥികളുടെ തൊഴിൽ അഭിരുചി പ്രോത്സാഹിപ്പിക്കുന്നതിന് കരിയർ ഡെവലപ്മെന്റ് സെന്റർ പദ്ധതി നാഷണൽ എംപ്ലോയ്മെന്റ് സർവ്വീസ് മുഖേന നടപ്പിലാക്കിവരുന്നുമുണ്ട്.

അതിഥി തൊഴിലാളികളുടെ ക്ഷേമം

27 (*86) ശ്രീ. ഇ. ടി. ടൈസൺ മാസ്റ്റർ:

ശ്രീ. പി. എസ്. സുപാൽ:

ശ്രീ. ജി. എസ്. ജയലാൽ:

ശ്രീ. മുഹമ്മദ് മുഹസിൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി മറുപടി നൽകുമോ:

(എ) സംസ്ഥാനത്തെ അതിഥി തൊഴിലാളികളുടെ ക്ഷേമവും നിയന്ത്രണവും സാധ്യമാക്കുന്ന തരത്തിൽ ഡാറ്റാ ബേസ് രൂപീകരിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

സംസ്ഥാനത്തെ അതിഥി തൊഴിലാളികളുടെ ക്ഷേമവും നിയന്ത്രണവും സാധ്യമാക്കുന്ന തരത്തിൽ "അതിഥി ആപ്പ്" എന്ന മൊബൈൽ ആപ്ലിക്കേഷൻ നടപ്പിൽ വരുത്താൻ ഉദ്ദേശിക്കുന്നുണ്ട്. കേരളത്തിൽ വന്ന് ജോലി ചെയ്യാൻ ആഗ്രഹിക്കുന്ന ഇതര സംസ്ഥാന തൊഴിലാളികൾക്കാവശ്യമായ സൗകര്യങ്ങൾ നൽകുന്നതിനായാണ് ഈ മൊബൈൽ ആപ്ലിക്കേഷൻ ഡെവലപ് ചെയ്യാൻ ഉദ്ദേശിച്ചിട്ടുള്ളത്. 2020-ലെ കോവിഡ്-19 മഹാമാരിയെ തുടർന്ന് കേന്ദ്ര-സംസ്ഥാന സർക്കാരുകൾ പ്രഖ്യാപിച്ച ലോക്ഡൗണിനുശേഷം ഭൂരിഭാഗം തൊഴിലാളികളും സ്വദേശത്തേയ്ക്ക് മടങ്ങിയിരുന്നു. എന്നാൽ ലോക്ഡൗൺ ഇളവുകൾ പ്രഖ്യാപിച്ച അവസരത്തിൽ